

## 2 Ndi Kōrint

<sup>1</sup> Pōl, onyeozì nke Jisòs Kraìst òkà ọchìchọ nke Chineke si ò, na Timoti nwanne anyị nwoke,

Na-edegara chọchị Chineke nke ò na Kōrint, na ndị nsọ niile ndị nọ n'ala Akaja akwukwọ:

<sup>2</sup> Ka amara na udo nke sitere na Chineke Nna anyị, na Onyenwe anyị Jisòs Kraìst òrì unu.

### *Ekele òrì Chineke onye nkasiobi*

<sup>3</sup> Otuto òrì Chineke na Nna nke Onyenwe anyị Jisòs Kraìst, bụ Nna nke obi ebere, nakwa Chineke nke nkasiobi niile.

<sup>4</sup> Onye na-akasi anyị obi n'ime nsogbu anyị niile, ka anyị site n'uzọ ò otu a nwee ike ikasi ndị ọzọ niile nọ na nsogbu ò ìche ìche obi. Inyere ha aka òkà anyị onwe anyị si nata inyeaka site n'aka Chineke.

<sup>5</sup> N'ìhì na òkà anyị si eketa oke n'ime ọtụtụ ahụhụ nke Kraìst, otu a nkasiobi anyị na-ababiga ụba site na Kraìst.

<sup>6</sup> Ma ọ bụrụ na anyị na-ahụ ahụhụ, ọ bụ n'ìhì na nkasiobi unu, nakwa nzọpụta unu. Ọ bụrụkwa na a na-akasi anyị obi, ọ bụkwa n'ìhì nkasiobi unu, nke na-arụpụta ike na ume ò ntachiobi ò òkà ahụhụ nke anyị onwe anyị na-edikwa.

<sup>7</sup> Olileanya anyị nwere n'ebe unu nọ siri ike, ebe anyị maara na òkà unu si eketa oke n'ita

ahụhụ anyị, otu ahụkwa ka unu ga-esi keta oke na nkasiobi ahụ anyị na-anata.

<sup>8</sup> Anyị chọrọ ka unu mara ụmụnna m, ihe banyere nsogbu e sogburu anyị n'Eshia. N'ezie, nsogbu ahụ kariri anyị ike, mee ka anyị hapụ inwekwa olileanya na anyị ga-emesi diri ndụ.

<sup>9</sup> N'ezie, ọ dị nnoo n'oge ahụ, dika a ga-asị na a mara anyị ikpe onwụ. Ma anyị maara na o si otu a mee ka anyị nwee ike imuta na o kwesighi ka anyị tukwasị obi n'ike nke aka anyị, kama ka anyị nwee olileanya n'ime Chineke, onye puru ime ka ndi nwuru anwu si n'onwu bilie.

<sup>10</sup> O bu Chineke bu onye zoputara anyị site n'ime oke onwụ di otu a. Anyị nwekwara ntukwasị obi na ọ ga-aga n'ihu na-azoputakwa anyị,

<sup>11</sup> dika unu ga-enyekwara anyị aka site n'ekpere unu, ka otutu nwere ike nye ekele n'ihu anyị maka onyinye amara anyị natara na nzaghachi ekpere otutu mmadu ndi a na-ekpere anyị.

### *Mgbanwe nzube Pọl*

<sup>12</sup> Inya isi anyị bu nke a, na akonuche anyị na-agbara anyị akaebe na anyị kpara agwa oma n'uwa, karichasia n'ebe unu no, n'idi nso na izi ezi nke si n'aka Chineke. Nke a bu site n'amara o nyere anyị, o bughị site n'amamihe nke mmadu.

<sup>13</sup> N'ihu na ihe anyị na-edere unu abughị ihe unu na agaghị aguta maobu ghota. Enwere m nchekwube na unu ga-aghota ya nke oma.

14 Dịka unu ghotarala anyị nwa nke nta ugbu a, unu ga-eji anyị anya isi n'ụbọchị nke Onyenwe anyị Jisọs.

15 Ihe m na-ekwu were m anya, nke mere m ji choọ ibu ụzọ bịa leta unu ka unu nwee uru abụọ.

16 Ebu m ya n'obi na m ga-akwụsị hụ unu mgbe m na-agafe iga Masidonia. Ebukwa m ya n'obi m na mgbe m si Masidonia na-alaghachi na m ga-akwụsịkwa ileta unu, ka unu nweekwa ike inyere anyị aka mgbe anyị bidoro ilaghachi Judia.

17 E nwere m obi abụọ mgbe m choro ime nke a? Ana m ezube nzube m dika mmadu nkịtị, onye di nkwadobe ikwu "E," na "E e," n'otu oge ahụ?

18 Ma dika Chineke si buru onye kwesiri ntukwasị obi, okwu anyị gwara unu abughị "E," na "E e."

19 N'ihu na Okpara Chineke, Jisọs Kraịst, onye e sitere n'onu Sailas na Timoti na mu onwe m kwusaa abughị "E" na "E e," kama n'ime ya o bu naani "E."

20 N'ime Kraịst ka anyị huru "E" na nkwa niile nke Chineke kwere umu mmadu. Nke a mere anyị ji site na ya kwee "Amen" n'inye Chineke otuto.

21 O bu Chineke n'onwe ya mere ka anyị na unu guzosie ike n'ime Kraịst. O meela ka anyị buru ndi e tere mmanu.

22 O kara anyị akara n'ihu, nyekwa anyị Mmuo Nso ya ka o biri n'obi anyị, dika onye ga-ahụ na anyị ga-emezu nkwa ahụ niile.

23 Ana m akpokwu Chineke dika onye akaebe

m, ọ bụ n'ihì ịnapụta unu mere m ji hapụ ịbịa Kōrint.

<sup>24</sup> Ọ bughị na anyị bụ ndị ọchịchị nke okwukwe unu, kama anyị so unu na-arụkọ ọrụ ka unu nwe ọñụ n'ihì na ọ bụ site n'okwukwe ka unu ga-esi kwurụ chīm.

## 2

<sup>1</sup> Ekpebiri m n'ime obi m na-agaghị m abiakwute unu ọzọ, iwetara unu ihe mwute.

<sup>2</sup> N'ihì na ọ burụ na m eme ka obi jọọ unu njo, onye kwanụ ga-akasi m obi ma ọ bughị unu, unu onwe unu ndị m mere ka obi jọọ njo?

<sup>3</sup> E deere unu akwukwọ a dika m kwesiri ime ka m ghara inwe mwute mgbe m bịa, site n'aka ndị kwesiri ime ka obi dī m mma, n'ihì na o doro m anya na ọñụ m ga-abụ ọñụ nke unu niile.

<sup>4</sup> Eji m anya mmiri dī ukwu na oke obi mgbu na obi mgbawa deere unu akwukwọ, ọ bughị ka m kpasuo unu iwe kama ka unu nwee ike ịmata oke ịhunanya m nwere n'ebe unu nọ.

### *Mgbaghara dīrị onye mmehie*

<sup>5</sup> Ọ burụ na onye ọbụla mere ihe butere obi mgbu, ka a hapụ ikwu ya kariya ka o kwesiri, ọ bughị naanị m ka o wetaara obi mgbu, o wetakwaara unu niile obi mgbu.

<sup>6</sup> N'ihì na ntaramahụhụ unu niile kpebiri nye ya ezuola.

<sup>7</sup> Ugbu a, bikonu ụmụna m, o kwesiri ka unu gbaghara ya, ma kasie ya obi, ka ọ hapụ inwe obi ilu maọbụ daa mba na mmụọ ya, rubiga ụjụ oke.

<sup>8</sup> Ya mere ana m ariọ unu, bikonu, gosinụ ya na unu hụrụ ya nnoọ n'anya.

<sup>9</sup> Ihe mere m ji dee ihe m dere n'akwụkwọ nke mbụ bụ ka m chọputa ma unu jikekwara mgbe niile irube isi n'ihe niile.

<sup>10</sup> Ọ bụrụ na unu agbaghara onye ahụ mụ onwe m kwa agbagharala ya. Mgbaghara m, a sịkwa na o nwere ihe m na-agbaghara, ana m eme ya n'ihu unu n'ihu Kraịst.

<sup>11</sup> Anyị na-eme nke a ka Ekwensu ghara ighogbu anyị. Anyị maara ihe niile ọ na-ezube.

### *Ndi ozi nke ogbugba ndu oheru*

<sup>12</sup> Mgbe m bjarutere Troas ikwusa ozioma Kraịst, e megheere m ụzọ n'ime Onyenwe anyị.

<sup>13</sup> Ma enweghi m izuike n'ime obi m, n'ihu na ahughi m Taiotos ezi nwanna m n'ebe ahụ. Nke a mere m jiri kelee ha hapu ha gawa Masidonia.

### *Mmeri na-adị site na Kraịst*

<sup>14</sup> Ma ekele diri Chineke, onye na-edughari anyi na-enye anyi mmeri, n'ihu njiko e jikotara anyi na Kraịst, onye na-eji anyi aru oru, ime ka onye obula nuru isisi utu nke ozioma ya.

<sup>15</sup> N'ihu na anyi bu mmanu isi utu nke Kraịst nye Chineke, n'etiti ndi o na-azoputa na n'etiti ndi na-ala n'iyi.

<sup>16</sup> N'etiti ndi ahụ na-ala n'iyi, isisi utu a bu ihe na-ewetara ha onwu, ma n'etiti ndi ahụ a na-azoputa, o bu isisi utu a na-ewetara ha ndu. Onye zuru ime ihe ndi a?

<sup>17</sup> N'ihu na anyi adighi ka otutu mmadu ndi na-eji okwu Chineke azu ahia. Kama, n'ime Kraịst

anyị na-ekwu okwu anyị site n'obi di ọcha, dika ndi ahụ Chineke zipuru iru ọrụ a.

### 3

#### *Ndi ozi ogbugba ndu ọhuru*

<sup>1</sup> Anyị na-ebido ito onwe anyị ọzọ? O di a mkpa anyị inye unu, maobu inata n'aka unu akwukwo nkowa iji too onwe anyị dika ufodu mmadu ndi ọzọ si eme?

<sup>2</sup> Unu onwe unu bu akwukwo ozi anyị nke e dere n'obi anyị nke mmadu niile maara ma guokwa.

<sup>3</sup> Unu na-egosikwa na unu bu akwukwo ozi si n'ebe Kraist no, mputa ihe nke ozi anyị jere. O bughị ihe e ji inki\* dee na mbadamba nkume, kama o bu mmuo Chineke na-adi ndu ka e ji dee ya na mbadamba obi mmadu.

<sup>4</sup> Nke a bu ntukwasị obi anyị nwere site na Kraist n'ebe Chineke no.

<sup>5</sup> O dikwaghị mgbe anyị ji chee n'ime onwe anyị, na anyị nwere ike ime ihe obula bara uru site n'ike aka anyị, kama ihe obula anyị nwere, ihe obula anyị rụputara, sitere n'aka Chineke.

<sup>6</sup> Onye mere ka anyị zuo oke ibu ndi ozi ya nke ogbugba ndu ọhuru, nke edeghi n'akwukwo iwu kama n'ime Mmuo. Ihe e dere n'akwukwo iwu na-eweta onwu, ma Mmuo na-enye ha ndu.

#### *Ebube nke ogbugba ndu ọhuru*

<sup>7</sup> Ma o buru n'ije ozi ahụ nke na-eweta onwu bu nke e gbunyere n'elu nkume ji ebube di ukwu bja, nke mere na umu Izrel apughị

---

\* **3:3** Ya bu, mkpisi akwukwo

ilegide Mosis anya n'ihu mgbe o si n'elu ugwu Sainai rịdata n'ihu ebube nke ihu ya, bụ ebube nke na-agabiga agabiga,

<sup>8</sup> Ọ bụ n'ije ozi nke Mmụọ nsọ agaghị adị ebube karịa?

<sup>9</sup> Ọ bụrụ na-enwere ebube n'ime ije ozi nke amamikpe, ije ozi nke ezi omume ga-adị ebube karịa ya.

<sup>10</sup> N'ezie, ihe juputara n'ebube mgbe ochie enwekwaghị ebube ọbụla ugbu a, n'ihu na ebube nke ọgbugba ndụ ọhụrụ ekpuchiela ya.

<sup>11</sup> Ọ bụrụ na ihe na-agafe agafe nwere ebube dị otu a, ihe ga-anọgide mgbe niile ga-enwe ebube karịa ya.

<sup>12</sup> Ya mere, ebe ọ bụ na anyị nwere olileanya dị otu a, anyị enweghị egwu ọbụla.

<sup>13</sup> Anyị agaghị adị ka Mosis onye weere akwa kpuchie ihu ya, n'ihu na ọ chọghị ka ụmụ Izrel hụ ebube ahụ na-agbanwe agbanwe.

<sup>14</sup> Kama e mechiri obi ha ruo taa. N'ihu na mgbe ọbụla ha gụrụ akwụkwọ ọgbugba ndụ ochie ahụ, akwa mkpuchi ahụ na-anọgidekwa apughị apụ n'obi ha, n'ihu na ọ bụ naanị site n'ime Kraịst ka ọ ga-eji puo.

<sup>15</sup> Ee, tutu ruo taa, mgbe ọbụla ha na-agụ akwụkwọ iwu ahụ Mosis dere, ihe mkpuchi na-adigide n'obi ha.

<sup>16</sup> Ma mgbe onye ọbụla tugharịrị n'ebe Onyenwe anyị nọ, a na-ewepụ akwa mkpuchi ahụ.

<sup>17</sup> N'ihu na Onyenwe anyị bụ Mmụọ, ma ebe ọbụla kwa Mmụọ Onyenwe anyị nọ, n'ebe ahụ ka mmadụ puru inwere onwe ya.

<sup>18</sup> Anyị niile bụ ndị e wepụrụla akwa mkpuchi site n'ihu, na-egosi ebube nke Onyenwe anyị. A na-agbanwe anyị ịbanye n'oyiyi ya site n'ebube ruo n'ebube, nke si n'aka Onyenwe anyị, onye bụ Mmụọ.

## 4

### *Akụ ebube dị n'ite aja*

<sup>1</sup> Ya mere, ebe anyị natara ije ozi a site n'ebere Chineke, ike adighi agwụ anyị n'obi.

<sup>2</sup> Anyị ahapụla omume nzuzo niile na-eweta ihere. Anyị ahapụla ụzọ aghughọ niile, maọbụ iji okwu Chineke na-atụ asị. Kama site n'ikwuputa eziokwu ahụ ka ndị mmadụ were ezi akonuche ha mata ụdị mmadụ anyị bụ n'ihu Chineke.

<sup>3</sup> Ma a sịkwa na ozioma nke anyị na-ekwusa dika ihe e zoro ezo, ọ bụ ihe e zoro ezo nye ndị ahụ na-ala n'iyi.

<sup>4</sup> N'ebe ha nọ, chi nke ụwa a ekpuchiela uche ndị na-ekweghi ekwe iji gbochie ha ihu ihè nke ozioma ahụ na-eziputa ebube Kraịst, onye di n'ụdị Chineke n'onwe ya.

<sup>5</sup> N'ihì na ọ bughì anyị onwe anyị ka anyị na-ekwusa, kama anyị na-ekwusa na Kraịst Jisọs bụ Onyenwe anyị. Ma anyị onwe anyị bụ ụmụodibo unu n'ihì Jisọs.

<sup>6</sup> N'ihì na ọ bụ Chineke ahụ siri, ka ihè si n'ochichiri chawaputa;\* bukwa onye mere ka ihè ya nwuwa n'ime obi anyị. Nke a ka o mere iji wetara anyị ihè amamihe nke ebube Chineke n'ihu Kraịst.

---

\* 4:6 Jen 1:3



<sup>7</sup> Anyị onwe anyị bụ ndị natara akụ nke dị oke ọnụahịa dị n'ime ite ụrọ, iji gosi na ike kacha elu si n'aka Chineke, ọ bughị n'aka anyị.

<sup>8</sup> A na-akpagbu anyị n'akụkụ niile, ma adighị emerị anyị. Mgbe ụfọdụ, anyị nọ na mgbagwoju anya ma anyị adighị ada mba.

<sup>9</sup> A na-esogbu anyị, ma adighị ahapụ naanị anyị; mgbe ụfọdụ, a na-akụtu anyị n'ala ma adighị ala anyị n'iyi.

<sup>10</sup> Otutu mgbe, anyị na-ebugharị n'ahụ anyị ọnwu Jisọs, ka ndụ nke Jisọs nwekwa ike pụta ihè n'ahụ anyị.

<sup>11</sup> Mgbe ọbụla anyị dị ndụ, anyị nọ n'ọnwu n'ihị Jisọs, ka ndụ Jisọs nwee ike pụta ihè n'ahụ anyị puru inwu anwu.

<sup>12</sup> Nke a putara na ọnwu na-arusi oru ike n'ime anyị, ma na ndụ na-arụ oru n'ime unu.

<sup>13</sup> Ebe ọ bụ na anyị nwere otu mmuọ nke okwukwe ahụ, dika e si dee n'akwukwo nsọ, "Ekweere m, ya mere m ji kwuo."† Anyị onwe anyị kwekwara, n'ihị nke a mere anyị ji na-ekwu,

<sup>14</sup> ma anyị maara na onye mere ka Onyenwe anyị Jisọs si n'ọnwu bilie, ga-emekwa ka anyị soro Jisọs si n'ọnwu bilie, ma kpobatakwa anyị na unu n'ihu ya.

<sup>15</sup> Ihe ndị a niile bụ maka n'ihị unu, ka ọ ga-abụ amara na-abawanye irute otutu mmadu aka, ka o nwee ike na-abawanye inye ekele maka otuto nke Chineke.

<sup>16</sup> Ọ bụ nke a mere ike adighị agwu anyị n'obi. Ọ bụ ezie na anụ ahụ anyị na-anwu anwu, ma a na-agba mmuọ anyị ume kwa ubochi.

---

† 4:13 Abụ 116:10

<sup>17</sup> Nwantinti ahuhu nke anyi na-ata ugbu a, nke na-adi nwa oge, na-akwadoro anyi otuto ebighi ebi di ukwu.

<sup>18</sup> N'ih i na anyi adighi ele ihe anya nwere ike ihu, kama anyi na-ele anya n'ihe ahụ anya na-adighi ahụ. N'ih i na ihe ahụ anya na-ahụ na-adi naani nwa oge, ma ihe ahụ anya na-adighi ahụ na-adi ruo mgbe ebighi ebi.

## 5

### *Ebe obibi anyi n'eluigwe*

<sup>1</sup> N'ih i na anyi ma nke oma na mgbe e mebir i ulo ikwu nke anyi bi n'ime ya, bu ulo nke uwa a, anyi nwere ulo nke sitere na Chineke, ulo nke ejighi aka wuo, ga-adi ebighi ebi n'eluigwe.

<sup>2</sup> Ug bu a anyi no na-asu ude, na-enwe aguu inweta ebe obibi anyi di n'eluigwe.

<sup>3</sup> Ka o ga-abu anyi yiri ya, ka anyi hapu idi ka ndi gba otu.

<sup>4</sup> Mgbe ahụ niile anyi no n'ime ulo ikwu a,\* anyi na-anogide n'isu ude nke ibu aru. O bugh i n'ih i na anyi choru inwu anwu buru ndi na-enweghi anu ahụ, kama o bu n'ih i na anyi choru ka e yikwas i anyi anu ahụ nke eluigwe ahụ, ka anu ahụ a puru inwu anwu yikwas i ndu ebighi ebi.

<sup>5</sup> Chineke onye ya onwe ya, bu onye kwadobere anyi maka mgbanwo nke a, nyekwara anyi Mmuo Nso ka o buru onye ga-ahụ na anyi ga-enwetazu nkwa ahụ niile.

---

\* 5:4 Anu ahụ nke uwa

<sup>6</sup> N'ihị nke a, anyị nwere obi ike mgbe niile, n'ihị na anyị maara na mgbe anyị na-aga n'ihu na-adị ndụ n'anụ ahụ a, anyị na Onyenwe anyị anọghị.

<sup>7</sup> N'ihị ọ bụ okwukwe ka anyị ji adị ndụ ọ bughị ihe anya hụrụ.

<sup>8</sup> Obi siri anyị ike. Ọ gaara amasị anyị ihapụ ụlọ nke a anyị bi na ya, bụ ahụ anyị ma lakwuru Onyenwe anyị n'ebe obibi ya.

<sup>9</sup> Ya mere, ma anyị nọ n'ụlọ a maọbụ n'ọzọ, ihe anyị chọrọ bụ ka anyị mee ihe ga-atọ ya ụtọ.

<sup>10</sup> N'ihị na anyị niile ga-eguzo n'ihu oche ikpe Kraịst, mgbe ahụ onye ọbụla n'ime anyị, n'otu n'otu, ga-anata ụgwọ ọrụ dika ihe ọ rurụ na-anụ ahụ ya mgbe ọ nọ n'ime ụwa si dị, maọbụ ezi ihe maọbụ ihe ọjọọ.

### *Ije ozi nke idị na mma*

<sup>11</sup> Ọ bụ n'ihị na anyị maara nnoọ ihe itụ egwu Onyenwe anyị pụtara, ka anyị ji na-arụsị ọrụ ike ka ndị mmadụ mata Chineke makwaara ụdị mmadụ anyị bụ. Enwekwara m olileanya na nke a pụtara ihe nye akonuche unu.

<sup>12</sup> Anyị adighị agbalị igwa unu na anyị dị mma, kama anyị chọrọ inye unu ihe unu ga-eji nyaa isi mgbe unu na-ekwu ihe banyere anyị, ka unu nwee ike imata ihe unu ga-azaghachi ndị ahụ na-anya isi banyere ihe ha ji anya ha hụ, kama ihe dị mmadụ n'obi.

<sup>13</sup> Ọ bụrụ na anyị amaghị onwe anyị, ọ bụ n'ihị Chineke, ọ bụrụ na anyị nwere uche zuruoke, ọ bụ n'ihị unu.

14 Ọ bụ ihunanya Kraịst na-akwagide anyị, n'ihì na anyị kwere na otu onye nwurụ maka mmadụ niile, nke pụtara na mmadụ niile anwụla.

15 Ọ nwurụ n'ihì mmadụ niile, ka ndị dị ndụ gharakwa idiri onwe ha ndụ ozo, kama maka onye ahụ nwurụ n'ihì ha ma sikwa n'onwụ kulie.

16 Bido ugbu a gawa, anyị adighi elekwa onye obula anya dika mmadụ nkiti. N'ihì na anyị sitere n'uzo di otu a lee Kraịst anya, chee na o bu mmadụ efu. Ma ugbu a, anyị amakwaghi ya n'uzo di otu a.

17 Ya mere, o buru na onye obula amalite idi ndu n'ime Kraịst, o ghoala onye e kere ohuru, ihe ochie agaala, nke ohuru anochie.

18 Ma o bu Chineke bu onye na-eme ihe ndi a. O bu ya onwe ya sitere n'aka Kraịst mee ka anyi na ya diri n'udo. Ma ugbu a, o nyela anyi oru ije ozi, ikpo ndi ozo ka ha bia ka ya na ha dirikwa n'udo.

19 Ihe nke a putara bu na Chineke sitere na Kraịst na-eme ka ya na uwa di na mma. O dighi agukoro umu mmadụ mmehie niile, kama o tinyela n'aka anyi ozi banyere uzo o si eme ka ya na umu mmadụ dikwa na mma ozo.

20 Ya mere, anyi bu ndi na-anochi anya Kraịst ijere ya ozi n'uwa. Chineke ji anyi na-agwa unu okwu. Anyi na-ario unu dika o bu Kraịst n'onwe ya na-ario unu. Biko, bianu ka unu na Chineke diri n'udo.

21 N'ihì na o mere ka onye ahụ na-amaghi mmehie buru mmehie n'onodu anyi, ka esi otu a mee ka anyi nwee oke n'ime ezi omume Chineke

site na ya.

## 6

<sup>1</sup> Dịka ndị ha na ya na-aruko ọrụ n'otu, anyị na-arịọ arịrịọ si unu ahapụla inara amara a Chineke na-enye unu n'efu.

<sup>2</sup> N'ihia na ọ na-ekwu,  
 "N'oge m na-anara mmadu nke oma anuru m olu unu.  
 Ọ bukwa ubochi nzoputa ka m nyeere unu aka."\*

Lee, ugbu a bu oge a na-anabata mmadu nke oma, ugbu a bu ubochi nzoputa.

### *Ahuhu Pol huru*

<sup>3</sup> Anyi etinyeghi ihe iso ngongo n'uzo onye obula ka o ghara iwetara ọrụ anyi ihe ita uta.

<sup>4</sup> Kama n'ime ihe niile, anyi na-agbalisi ike ime ka ndi mmadu mara na anyi bu ndi na-ejere Chineke ozi. Anyi ji ndidi na ntachiobi na-edi nsogbu niile na mkpagbu niile na ahuhu niile na-adakwasi anyi.

<sup>5</sup> A na-eti anyi ihe otiti otutu mgbe. E tinyekwala anyi n'ime ulo mkporo di iche iche. Otutu mgbe ka igwe mmadu tikwara anyi ihe otiti. Anyi na-adogbu onwe anyi n'oru. Otutu abali anyi nokwara n'ime imu anya na-erighi nri,

<sup>6</sup> n'ime idi ocha na ezi nghota na ntachiobi nke anyi nwere, n'inwe obioma na ezi ihunanya nke ihu abuo n'adighi na ya n'ime Mmuo Nso,

---

\* 6:2 Aiz 49:8

7 sitekwa n'ikwu eziokwu na site n'ike Chineke. Anyị buru ezi omume dika ngwa agha n'aka nri na n'aka ekpe.

8 Ufodu na-asopuru anyi ma ndi ozo na-eme anyi ihe here. Ufodu na-ata anyi uta, ma ufodu na-eto anyi. Ufodu mmadu na-agu anyi di ka ndi ugha, ma anyi nogidesiri ike na-ekwu eziokwu.

9 Uwa amaghi anyi, ma a maara anyi. O bu ezie na anyi na onwu na-anọ nso mgbe niile, ma lee anyi ka dikwa ndu. A na-ata anyi ahuhu, ma lee anyi anwughi.

10 Anyi na-anọ n'ihe mwute mgbe niile, ma lee onu juru anyi obi. Anyi bu ndi ogbenye, ma anyi na-eme ka otutu mmadu buru ndi ogaranya. Anyi enweghi ihe obula, ma lee anyi nwere ihe niile.

11 Ndi enyi anyi no na Korint, anyi agwala unu ihe niile di anyi n'obi, anyi emeghepula obi anyi nye unu.

12 Anyi ji obi anyi niile hu unu n'anya, ma unu mechiri obi unu n'ebe anyi no.

13 Ugbu a, ana m ekwu dika ana m agwa umuntakiri. Na-emesonu anyi dika anyi si emeso unu, meenu ka obi unu saa mbara n'ebe anyi no.

### *Ndi Kraist na ndi na-ekweghi ekwe*

14 Unu ekwela ka unu na ndi na-ekweghi ekwe nwee nkekota obula. N'ihi na gini ka ezi omume na ajo omume nwekoro? Olee udi mmeko ihè na ochichiri ga-enweko?

15 O bu nweko di aña di na-agbata Kraist na ekwensu? Gini kwa ka onye kwere ekwe na onye na-ekweghi ekwe nwekoro?

16 Gini bu ihe jikotara ulonso Chineke na arusi? N'ih na anyi onwe anyi bu ulonso Chineke di ndu. Dika Chineke kwuru,  
 "M ga-ebi n'ime ha.

Jeghariakwa n'ime ha.  
 M ga-abukwa Chineke ha,  
 ma ha onwe ha ga-abukwa ndi nke m."†

17 Ya mere,  
 "Sinu n'etiti ha puta.  
 Nopukwanu iche n'ebe ha no.  
 Otu a ka Onyenwe anyi kwuru.  
 Unu emetukwala ihe obula ruru aru aka.  
 Mu onwe m ga-akpobatakwa unu."‡

18 Ma,  
 "Aga m aburu unu Nna,  
 unu onwe unu ga-abukwara m umu m ndi  
 ikom na ndi inyom.  
 Otu a ka Onyenwe anyi, Onye puru ime ihe  
 niile kwuru."§

## 7

1 Ya mere, ndi enyi m, ebe anyi nwere nkwa ndi a niile, ka anyi debe onwe anyi ocha n'ime ihe niile obula nke na-emeru ahụ anyi na mmuo anyi. Ka anyi mezuo idi nsọ n'itu egwu Chineke.

### *The na-enye Pọl obi utọ*

2 Megheenu obi unu nabata anyi, n'ih na o nweghi onye obula n'etiti unu anyi mere ihe ojoo. O nwekwaghi onye anyi duhiere. O dikwaghi onye obula anyi rigburu.

† **6:16** Lev 26:12; Jer 32:38; Izk 37:27    ‡ **6:17** Aiz 52:11; Izk 20:34,41    § **6:18** 2Sa 7:14; 7:8

<sup>3</sup> Anaghị m ekwu ihe ndị a ka m maa unu ikpe, dika m kwuburu na mbụ, na anyị bu unu n'obi anyị, idiko ndu, maobu inwukokwa onwu n'otu.

<sup>4</sup> Nkwuwa okwu m ji gwa unu okwu di ukwu; inya isi m n'ih i unu dikwa ukwu. Abu m onye a gbara ume n'ebe o di ukwu, n'ime onodu ahuhu anyi niile, ana m anuribiga onu oke.

<sup>5</sup> N'ih i na mgbe anyi batara Masidonia, anyi enweghi izuike ma oli. Kama mkpagbu si n'aka nri na aka ekpe biakwute anyi, ogu n'ezi, egwu n'ime.

<sup>6</sup> Ma otu o di, Chineke, onye na-agba ndi ike gwuru ume, gbara anyi ume site n'obibia Taitos.

<sup>7</sup> O bukwaghi naani n'ih i na obibia o biara nyere anyi obi utu, kama akuko o ji bia, gbasara otu unu si gbaa ya ume, gwakwa anyi otu unu si na-ele anya ihu m, na otu unu si na-eru uju n'ih i ihe niile mere, na otu unu si guzosie ike n'ukwu m, na udi ihunanya unu nwere n'ebe m no, obi toro m utu nke ukwu.

<sup>8</sup> O nagh i ewutekwa m ugbu a na m deere unu akwukwo ah u, o bu ezie na o wutere m mgbe ah u m na-ed e ya, n'ih i na amaara m na o ga-ewetara unu obi ojoo mgbe unu guru ya. Ma obi ojoo ah u aburu la naani nke nwa oge nta.

<sup>9</sup> Ma ugbu a ana m anuri onu na m dere akwukwo ah u. O bugh i n'ih i na ogugu ya wetaara unu obi ojoo, kama o bu n'ih i na mwute o wutere unu emeela ka unu chegharia. Udi mwute unu nwere bu udi mwute Chineke chor o ka ndi nke ya nwee. Ya mere, o nweghi ihe ojoo biakwasiri unu n'ih i akwukwo anyi deere unu.



<sup>10</sup> N'ihì na iru ụjọ otu Chineke chọrọ na-eweta ncheghari nke na-eduba mmadu na nzọpụta, bu ncheghari nke a na-apughị ikwa ụta banyere ya. Ma iru ụjọ dika ụwa si eme na-eweta onwu.

<sup>11</sup> Leenu ihe Chineke ruputara site n'ihe mwute dakwasiri unu. Ugbu a, unu aburula ndi o na-anu oku n'obi na ndi jikeere izi anyi na aka unu abuo di ocha. Lee otu unu si zi iwe unu, otu unu si zikwa na ihe ahụ wutere unu. Lee otu unu si tuo ujo ihe mmehie ahụ nwere ike iwetara unu. Leekwanu otu unu si mee ihe niile igosi na unu kwagidere m. Leekwanu otu unu si nye onye ahụ mere mmehie ahụ ntaramahuhu ngwangwa. Unu egosila na aka unu di ocha n'okwu ndi a niile.

<sup>12</sup> O bu ezie na m deere unu akwukwo ahụ, ma edeghi m ya n'ihì onye ahụ mehiere, maobu n'ihì onye ahụ e mehiere megide. Kama edere m ya ime ka Chineke gosi unu otu ihe gbasara anyi si na-anu unu oku n'obi.

<sup>13</sup> N'uzo niile ndi a, anyi bu ndi a gbara ume site n'ihunanya unu nwere n'ebe anyi no.

A gbara anyi ume kariya site na ihu onu Taiotos n'ihì nnabata unu nabatara, na otu unu si mee ka mmuo ya zuru ike mgbe o biakwutere unu.

<sup>14</sup> N'ihì na tupu o hapu anyi biakwute unu, anyara m isi n'ihu ya banyere unu; ugbu a, obi di m utọ nke ukwu n'ihì na unu emeghi ka ihere mee m. Anyi ekwuola eziokwu nye unu. Ugbu a, inya isi m n'ebe Taiotos no egosila na anyi bu ndi eziokwu.

<sup>15</sup> Ugbu a, ihunanya o nwere n'ebe unu no naba uba nke ukwu, n'ihì ncheta o na-echeta otu

unu niile si jiri ọ̀nụ gee ya ntị na otu unu si jiri ịtụ egwu na ahụ ịma jijiji nabata ya.

<sup>16</sup> Nke a na-enyekwa m obi uto n'ihì na enwere m ntụkwasị obi n'ebe unu nọ n'ime ihe niile.

## 8

### *Ihe onyinye maka ndị nsọ*

<sup>1</sup> Anyị choro ime ka unu mara, umunna m, ihe banyere ihe nke amara Chineke ruru na nzuko niile di na Masidonia.

<sup>2</sup> N'ime onodu oke mkpagbu na ihe mwute, ha nwere onu di nnoo ukwu ruo na ha gbasara aka ha nye ndi ozo ihe, wezugakwa na o bu ezie na ha bu ndi ogbenye onu ntụ.

<sup>3</sup> Ana m agba ama na ha nyere dika ike ha, ha nyekwara o buladi kariya otu a turu anya. Onyinye ha si n'obi ha puta.

<sup>4</sup> N'ezie, ha riosiri anyi aririo ike ka anyi nara onyinye amara ha nyere n'ihì iso keta oke inyere ndi nsọ ndi ozo nọ na mkpa aka.

<sup>5</sup> Nke ka nke, ha nyere kariya ihe anyi lere anya na ha ga-enye. N'ihì na ha buru uzo were onwe ha nye Onyenwe anyi. Ha sitekwara n'ochicho Chineke nyekwa anyi onwe ha.

<sup>6</sup> Ya mere, anyi rioro Taitos, onye malitere oru ka o ruzuo oru amara ahụ ruo n'isi.

<sup>7</sup> Ma ebe unu babigara uba oke n'ihe niile unu nwere, n'okwukwe, na okwu, n'ihe omuma, na inu oku n'obi, na ihunanya unu huru anyi, lezie unu anya hu na unu babigakwa uba oke n'amara nke inye ihe a.

<sup>8</sup> Anaghị m enye unu iwu, kama site n'izi unu otu o si na-anụ ndị ọzọ ọkụ n'obi inyeaka, achọrọ m ichọpụta ma ihunanya unu na inụ ọkụ n'obi unu ọ ga-adakọtakwa.

<sup>9</sup> N'ihị na unu maara ụdị amara nke Onyenwe anyị Jisọs Kraịst nwere. Ọ bụ ezie na ọ bụ ọgaranya, ma ọ hōrọrọ ibụ ogbenye n'ihị unu, ka unu onwe unu site n'ogbenye ya buru ọgaranya.

<sup>10</sup> Nke a bụ ndumọdụ m na-enye unu n'okwu a. Ọ baara unu uru ka unu ruzuo ọrụ unu malitere iru n'afọ gara aga. Unu bụ ndị mbụ buru ụzọ chepụta iru ọrụ a, unu bukwa ndị mbụ buru ụzọ malite ime ihe banyere ya.

<sup>11</sup> Ma ugbu a mezuonụ ihe unu cheputara ime. Ka inụ ọkụ n'obi unu nwere na mbụ iru ọrụ a burukwa ihe unu ga-eji mezuo ya dika ihe unu nwere si di.

<sup>12</sup> N'ihị na ọ buru na inụ ọkụ n'obi di ebe ahụ, a na-anara ya dika ihe mmadu nwere ike inye, ọ bughị ihe ọ na-enweghị ike inye.

<sup>13</sup> Nzube m abughị ka unu nye n'uzo ihe ga-esi siere unu ike n'ihị na unu nyere. Kama ka e nwe nhatanha.

<sup>14</sup> Ugbu a, ọ bụ ihe di mma ka unu nyere ndi ọzọ nọ na mkpa aka. Mgbe unu ga-anokwa na mkpa, ha ga-enyere unu aka ma ha nwee hie nne. N'uzo di otu a, a ga-enwe nhatanha.

<sup>15</sup> Nke a bukwa ihe akwukwo nsọ kwuru, "Onye ahụ chikotara hie nne enweghị karia. Onye nke chikotara ihe di nta enweghị ihe foduru ya inweta ihe ọ choro."\*

---

\* 8:15 Ọpụ 16:18

### *Nzipụ Taitos ka o gaa Kọrint*

<sup>16</sup> Ekelere m Chineke onye tinyere n'obi Taitos otu inu oku ahụ banyere unu ekele, dika o si emetu m n'obi.

<sup>17</sup> O bughị naanị na o kweere ime dika anyị si rioro ya, kama n'ihị ihunanya o nwere n'ebe unu no, o kpebiri n'ime obi ya ibiakwute unu na inyere unu aka.

<sup>18</sup> Anyị na-ezitekwa ya na nwanna anyị onye ahụ nzuko niile na-asopuru n'ihị oru ikwusa ozioma ahụ.

<sup>19</sup> Ma o bughị naanị nke a, kama nzuko hoputara ya iso anyị, na inyere anyị aka dika anyị na-ebu onyinye a, bu ije ozi anyị na-eje n'ihị iwetara Onyenwe anyị otuto, na iziputa njikere anyị inyere ibe anyị aka.

<sup>20</sup> Anyị na-eze ka onye obula ghara ita anyị uta n'ihe obula, n'ihị uzọ anyị si jee ozi gbasara onyinye mgbasapu aka a.

<sup>21</sup> O bu ochicho anyị ime ihe oma, o bughị naanị n'ihu Onyenwe anyị, kama n'ihu ndi mmadu kwa.

<sup>22</sup> Ugbu a anyị na-ezitekwaru unu nwanna anyị nwoke ozọ ka o soro ha biakwute unu, nwanna anyị a bu onye anyị nwaputara, onye o na-anu oku n'obi inyeaka. Ugbu a, o nwekwara ntukwasi obi di ukwuu n'ebe unu no.

<sup>23</sup> Ma banyere Taitos, o bu onye otu m n'oru a, burukwa onye mu na ya na-aruko oru n'etiti unu. Ma banyere umunna anyị ndi ozọ a, ha bu ndi na-anochite anya nzuko, na ndi na-ewetara Kraist otuto.

<sup>24</sup> Ya mere, gosinụ ha ihe ga-eme ka ha mata na unu hụrụ ha n'anya. Meekwanụ ka ha mata ihe bụ ịnya isi anyị banyere unu, ka chọochị niile hụkwa ya.

## 9

### *Inyere ndị nọ na mkpa aka*

<sup>1</sup> O dighị mkpa idere unu akwụkwọ banyere ozi nke ndị nsọ.

<sup>2</sup> Amaara m na unu jikeere inyere ha aka, dika m nyara isi nye ndị Masidonia banyere unu. N'ihị na agwara m ha na unu ndị bi na Akaja ejikerelarị inyere ha aka kemgbe afo gara aga. O bụkwa ịnụ oku n'obi unu kwaliri obi ha, ime ihe ha mere.

<sup>3</sup> Ugbu a, ana m ezitere unu ụmụnna anyị ndị a ka e mee ka ịnya isi nke m nyara banyere unu ghara ịbụ okwu efu. Ma dika m gwara ha na unu ejikerela, achoro m ka unu jikere nye ha ihe unu choro inye.

<sup>4</sup> N'ihị na o buru na ndị Masidonia esoro m bia hu na unu ejikeghị ejike, ebe anyị na-anya isi na unu ejikerela, o ga-aburu m ihe ihere, bụkwara unu ihe ihere, ebe anyị nwere ntụkwasi obi na unu ga-anọ na njikere.

<sup>5</sup> O bụ nke a mere m ji hu na o di mkpa irio ụmụnna anyị ka ha buru ụzọ bia, tupu m bia. Ka unu nwee ike ikwado onyinye ahụ unu kwere na nkwa inye, jide ya na njikere ruo mgbe m biara. Ka unu si otu a gosi ndị mụ na ha geso na unu na-enye n'ihị na unu choro inye, o bụkwaghị n'ihị na a gwara unu ka unu nye.

*Ngọzi dịrị ndị gbasara aka nye onyinye*

<sup>6</sup> Isi okwu bụ nke a, Onye ọbụla na-akụ mkpụrụ nta, ga-aghotakwa nke nta, ma onye ahụ na-akụ mkpụrụ buru ibu ga-aghotakwa mkpụrụ hiri nne.

<sup>7</sup> Ka onye ọbụla nye dika o buru ụzọ kpebie n'ime obi ya inye. Ka ọ ghara inye n'ihu na mmadụ kwagidere ya, ma ọbụ inye n'ihu na ndị ọzọ na-enye, n'ihu na Chineke hụrụ ndị ji obi uto nye onyinye ha n'anya.

<sup>8</sup> Chineke nwere ike inye unu karịa ihe na-akpa unu, ka unu na-enwezukwa ihe unu choro mgbe niile n'oge niile. Mgbe ahụ, unu ga-enwezukwa ihe niile unu ji arụ ọrụ oma.

<sup>9</sup> Dika e dere ya,

“Ọ gbasara onyinye ya ebe niile nye ndị ogbenye; ezi omume ya na-adigidekwa ruo mgbe ebighị ebi.”\*

<sup>10</sup> Ma onye ahụ na-enye onye ọrụ ubi mkpụrụ nke ọ na-agma n'ubi ya, na-enyekwa mmadụ nri ọ ga-eri, ọ ga-enyekwa unu ihe niile dị unu mkpa, meekwa ka ụlọakụ unu juputa na mkpụrụ. Ọ ga-emekwa ka mkpụrụ ezi omume unu baa ụba.

<sup>11</sup> Ọ ga-emekwa ka unu buru ndị ọgaranya n'uzọ niile, ka unu nwee ihe ga-ezuru unu na nke unu ga-enye ndị ọzọ mgbe niile. Site n'aka anyị, afọ ofufu unu ga-enye Chineke ekele n'ihu inyeaka unu nyere ha.

<sup>12</sup> N'ihu na ije ozi nke ife ofufe a abughị naanị nke igboro ndị nsọ mkpa ha, kama ọ bụkwa

---

\* 9:9 Abụ 112:9

nke na-eme ka ekele otutu ndi mmadu na-enye Chineke babiga uba oke.

<sup>13</sup> N'ih ije ozi a, nke unu sitere na ya gosi onwe unu dika ndi kwesiri, ndi ozo ga-eto Chineke n'ih i ru be isi unu nke dakotara na nkwuputa unu banyere ozioma nke Kraist, ya na onyinye afo ofufu nke unu na-eme ka ha na ndi ozo niile soro unu nweko.

<sup>14</sup> Nke a ga-eme n'ekpere ha maka unu, ha gaeji obi ha niile rioro arioro, n'ih idi ukwu nke amara Chineke di n'ime unu.

<sup>15</sup> Ekele diri Chineke n'ih onyinye ya di ukwu nke onu na-apugh iko.

## 10

### *Anyi bu ndi Chineke hoputara*

<sup>1</sup> Ma mu onwe m bu Pol, ji idi nwayoo na obi umeala nke Kraist na-ario unu. Mu, onye naadi umeala mgbe mu na unu no n'ihu n'ihu, ma na-enwe mkwuwa okwu n'ebe unu no mgbe m na-anoghi n'etiti unu.

<sup>2</sup> Ario m unu, ka m ghara inwe obi ike mgbe m biarutere dika o kwesiri n'ebe ufodu ndi no, site na iguzogide ndi ahụ na-eche na anyi na-eme ihe di ka ndi uwa si eme ya.

<sup>3</sup> O bu ezie na anyi na-ebi dika mmadu, ma anyi adighi ebu agha dika usoro anu ahụ si di.

<sup>4</sup> N'ih na ngwa agha anyi ji ebu agha, abugh i ngwa agha nke mmadu nkiti nke uwa, kama ha nwere ike nke mmuo ila ebe niile e wusiri ike n'iyi.

<sup>5</sup> Anyị na-ala ịrụ ụka niile na okwu ụgha niile n'iyi, nke na-egbochiri ụmụ mmadụ ụzọ e si amata Chineke, na-eme ka echiche niile hulata isi n'okpuru Kraịst.

<sup>6</sup> Anyị nọ na njikere ịta erubeghị isi niile ahụhụ, mgbe irube isi gị zuruoke.

<sup>7</sup> Unu na-ele anya n'ihe ndị dị unu n'ihu. Ọ bụrụ na ọ bụ ihe doro anya nye onye ọbụla na ha bụ nke Kraịst, ha matakwa na onwe ha, na otu ahụ ha bụ nke Kraịst na anyị onwe anyị bụkwa nke ya.

<sup>8</sup> Ugbu a, ọ bụrụ na m anya isi banyere ikike ahụ Onyenwe anyị nyere m n'ebe unu nọ, ike ahụ o nyere m iji wulie unu elu, ọ bughị iji wedaa unu ala, ihere agaghị eme m n'ihi nke a.

<sup>9</sup> Achoghị ka ọ dika m a ga-asị na m sitere n'akwụkwọ ozi m na-emenye unu egwu.

<sup>10</sup> N'ihi na ha na-asị, "Akwụkwọ ozi ya dị arọ dika ike, ma na mmadụ, ma n'odidi ya na mmadụ adighị ike, okwu ọnụ ya bụkwa ihe na-abaghị uru."

<sup>11</sup> Ma ana m eme ka ndị dị otu a ghọta na ihe anyị na-ekwu site n'akwụkwọ ozi mgbe anyị na-anoghị n'etiti unu, ka anyị ga-eme ma anyị nọrọ n'etiti unu.

<sup>12</sup> Anyị enweghị anya ike ihazi ọnọdụ maọbụ were onwe anyị tūnyere ndị ụfọdụ na ndị ahụ n'eto onwe ha. Ma mgbe ha na-eji onwe ha na-atụ onwe ha, werekwa onwe ha na-atūnyere onwe ha, ha adighị eziputa nghọta.

<sup>13</sup> Ma anyị onwe anyị, adighị anya isi banyere ihe ọbụla anyị na-enweghị ike ime. Kama anyị



ga-anya isi n’oke ọrụ ahụ Chineke kenyere anyị, ka anyị rụrụte ọ buladi ruo n’ebe unu nọ.

<sup>14</sup> N’ihi na anyị adighi ekwu okwu kariri ọnu anyị mgbe anyị na-etinye anya n’ihe gbasara unu, n’ihi na ọ bụ anyị buru uzo biakwute unu, ikwusara unu ozioma gbasara Kraịst.

<sup>15</sup> Ọ bughị na anyị na-ekwu na ọ bụ anyị ruru ọrụ niile, ya na ọrụ nke ndi ozo ruru n’etiti unu, kama olileanya anyị bu na okwukwe unu ga na-eto eto mgbe niile, ka ọrụ ya n’etiti unu buru nke ga-eto eto.

<sup>16</sup> Nke a ga-eme ka anyị nwee ike zisaa ozioma ahụ na mba ndi ozo ndi di n’ofe ala unu, ghara iji ọrụ aruru n’ebe ndi ozo na-arụ ọrụ na-etu ọnu.

<sup>17</sup> Ma, “Onye obula na-anya isi, ya nyaa n’ime Onyenwe anyi.”\*

<sup>18</sup> N’ihi na ọ bughị onye ji aka ya bulie onwe ya elu ka a na-anabata, kama ọ bụ onye Onyenwe anyi jiri aka ya bulie.

## 11

### *Pọl na ndi ozizi ugha*

<sup>1</sup> Ọ ga-adi m mma ma ọ buru na unu ga-anagide m ka m kwuo okwu ndi a di ka onye nzuzu. Biko nagidenu m.

<sup>2</sup> Ekwooro m nwere n’ebe unu nọ bu ekwooro nke Chineke. Ekwere m nkwa iwere unu nye otu di, ya bu Kraịst, ka m nwe ike chee unu n’ihu ya dika nwaagboghọ di ocha nke na-amaghi nwoke.

<sup>3</sup> Ma ana m atụ egwu, na dika agwo jiri aghugho ghogbuo iiv, ndi nrafu ga-eji aghugho

---

\* **10:17** Jer 9:24

duhie unu, mee ka unu kwụsị iji obi dị ọcha na uche ziri ezi jeere Kraịst ozi.

<sup>4</sup> N'ihị na unu gaara anara onye ọzọ bjakwutere unu na-ekwusa Jisọs ọzọ nke na-abughị nke anyị kwusara, unu gaara anarakwa ike nke mmụọ ọzọ dị iche na-abughị ike nke Mmụọ Nsọ ahụ unu natara, unu gaara ekwenyekwa na nkuzi ọzọ dị iche, na-abughị ozioma ahụ nke unu natara.

<sup>5</sup> Ma echeghị m na ọ dị ụzọ ọbụla ndị ozi a maara aha ha si kara m mma.

<sup>6</sup> Ọ bụrụ na m abughị onye ọka okwu, abụ m onye ọka mmụta. Anyị akọwarala unu nke a ọtụtụ mgbe n'ụzọ dị iche iche n'ihe niile.

<sup>7</sup> Ọ ga-abụ na-emere m ihe ojọọ mgbe m wedara onwe m ala ka e welie unu elu, n'ihị n'anaghị m unu ihe ọbụla mgbe m na-ekwusara unu ozioma Chineke?

<sup>8</sup> Ọ bụ nzukọ nọ n'ebe ọzọ nyeere m aka mgbe m na-arụ ọrụ n'etiti unu. Ọ bụ site n'aka ha ka m ji nata nkwardo, dika ụgwọ ọrụ m, ka m nwee ike inyere unu aka.

<sup>9</sup> Ma mgbe m nọ n'etiti unu abughị m ibu arọ nye onye ọbụla n'oge mkpa m. N'ihị na ụmụnna si Masidonia wetaara m ihe niile na-akpa m mkpa. Ebe ọ bụ na m gbaliri debe onwe m, ka m ghara ibu ibu arọ nye unu n'ụzọ ọbụla n'oge gara aga, agaghị m abukwa ibu arọ nye unu n'oge dị n'ihu.

<sup>10</sup> Ebe eziokwu nke Kraịst dị n'ime m, inya isi m nke a agaghị akwụsị na mpaghara Akaja\* niile.

---

\* **11:10** Akaja bukwa Griis.

11 N'ihì gịni? Ọ bụ n'ihì na m ahughị unu n'anya? Chineke maara na m hụrụ unu n'anya.

12 Ma aga m aga n'ihu na-arụ ọrụ m na-achoghị ka unu nyere m aka n'uzọ ọbụla ka m si otu a mee ka ndị ahụ na-akpọ onwe ha ndị ozi ghara ịnya isi kwuokwa na ha na-arụ ọrụ dika anyị si arụ ọrụ anyị n'etiti unu.

13 N'ihì na ndị dī otu a bụ ndị ozi ugha, ndị ọrụ aghugho, ndị na-eme onwe ha ka ha bụ ndị ozi Kraịst.

14 Ma omume ha adighị eju m anya, n'ihì na ekwensu gbanwere onwe ya dīrī ka mmụọ ozi na-enye ihè.

15 Ya mere, ọ bughị ihe iju anya ma ọ bụrụ na ndị na-ejere ya ozi emee onwe ha dika ndị na-eje ozi uzọ ezi omume. Ma n'ogwugwu oge, ha ga-anata ugwo dika ọrụ ha si dī.

### *Ịnya isi Pọl*

16 Dika m kwuru na mbụ, ka onye ọbụla ghara iche na m bụ onye na-enweghị uche. Ọ burukwarị na unu na-eche ụdị echiche a, biko naranụ m dika onye na-enweghị uche, ka m nwee ike ịnya isi nke nta dika ndị ọzọ si eme.

17 Ma n'ihe m dabeere na-anya isi, adighị m ekwu okwu dika Onyenwe anyị ga-ekwu, maọbụ dika onye na-enweghị uche.

18 Ebe otutu mmadụ na-anya isi banyere ihe ha bụ n'uzọ ụwa si eme. Mụ onwe m ga-anyakwa isi.

19 Unu were obi uto na-anagide ndị na-enweghị uche, ebe unu onwe unu nwere uche.

20 Unu na-anagide ya ma ọ buru na onye ọbula eme unu ndi ohu ha, maobu jiri anya ike nakoro unu ihe unu nwere, maobu ghogbuo unu, maobu bulie onwe ya elu dika ha kariri unu, maobu maa unu uraa n'ihu.

21 N'ezie, o bu ihere m, inabata na anyi bu ndi na-adighi ike n'ezie nye nke a.

O buru na onye ọbula anwaa anwaa nyaa isi n'ihe ọbula (ana m ekwu dika onye n'enweghi uche), mu onwe m ga-anyakwa isi.

22 Ha bu ndi Hibru? Mu onwe m bukwa ya. Ha bu ndi Izrel? Mu onwe m bukwa ya. Ha bu ndi agburu Ibrahim? Mu onwe m bukwa.

23 Ha bu ndi na-ejere Kraist ozi? (Ana m ekwu dika onye anya na-adighi mma.) Ma mu onwe m ejela ozi kari. Adogbuola m onwe m n'oru kari ha niile. Etinyela m n'ulo mkporo otutu mgbe, tinyere otutu ihe otiti, mgbe mgbe anola m nonu onwu.

24 Ugboro ise ka ndi Juu piara m onu utari iri anọ e wepuru otu.

25 E jirila okporo igwe tie m ugboro ato. Aturu m nkume otu ugboro. Ugboro ato ka ugbọ mmiri m no n'ime ya kpuru n'oke osimiri. Anola m otu abali na ubochi so ya n'elu oke osimiri ebe mmiri na-ebughari m.

26 Ejeela m otutu ogologo ije nke otutu ihe ize ndu di n'ime ya. N'ize ndu site n'osimiri, ize ndu site na ndi na-apunari mmadu ihe n'ike, ize ndu site n'aka ndi obodo nke aka m. Otutu mgbe ka m zere ndu site n'aka ndi mba ozo, n'ime obodo ukwu, n'ozara ma n'oke osimiri; na n'aka ndi kporo onwe ha umunna m, ma ha bu ndi ugha.

27 Adoḡbuola m onwe m n'oru, anọla m n'onodu ihuju anya na imu anya otutu abali. Otutu mgbe ana m anọ agu na-erighi ihe obula, maobu inu ihe obula. Anọla m otutu mgbe n'oge oyi na-ama jijiji n'ih i enweghi uwe di mma m ji achu oyi.

28 Ma e wezuga ihe ndi a niile, ana m anọ n'echiche mgbe niile banyere otu ihe niile si aga n'ime nzuko.

29 Onye bu onye ahụ na-adighi ike nke m na-adighi eso ya kere oke na-adighi ike ya? Onye ka e dubara na mmehie nke onodu ya na-adighi emetu m n'obi?

30 Kama o buru na o kwesiri ka m nyaa isi aga m anya isi banyere ihe ndi ahụ na-egosi adighi ike m.

31 Chineke, na Nna nke Onyenwe anyi Jisos, onye e kwesiri ito aha ya ruo mgbe ebighi ebi, maara na ihe ndi a niile m na-ekwu bu eziokwu.

32 N'obodo Damaskos, onye ochichi ala ahụ nke eze obodo ahụ a na-akpo Aretas hoputara, ndi na-eche obodo Damaskos nche ka ha jide m.

33 Ma e tinyere m n'ime nkata, site n'oghere di na mgbidi gbara obodo ahụ gburugburu wedata m, m gbanari ya.

## 12

### *Ohu Pol huru*

1 Aghaghi m inya isi, o bu ezie na o baghi uru, ugbu a ka m gwa unu ihe banyere ohu m huru, na ihe niile Onyenwe anyi kpughere gosi m.

2 Amaara m otu nwoke no n'ime Kraist, onye e duuru gaa n'eluigwe nke ato ihe di ka afọ iri na

anọ gara aga, maọbụ n'anụ ahụ, maọbụ n'ime mmụọ amaghị m, ma Chineke ma.

<sup>3</sup> Amatakwarara m nwoke dị otu a, maọbụ n'anụ ahụ, maọbụ n'ime mmụọ amaghị m, ma Chineke maara

<sup>4</sup> onye a, nke a kpọọrọ banye na paradais, ebe ọ nuru ihe ọnu mmadu na-apughị ikowa, nke e nyeghikwa mmadu obula ike ikwu ihe banyere ya.

<sup>5</sup> Ekwesiri m inya isi n'ih i nwoke di otu a ma agaghị m anya isi maka mụ onwe m, ma ọ bughị maka adighi ike m.

<sup>6</sup> A si na m chorọ inya isi, agaghị m abụ onye nzuzu, n'ih i na aga m ekwu naani eziokwu. Otu ọ di, agaghị m anya isi ka onye obula ghara igu onodu m karia ihe ọ huru n'ime m, maobu karia ihe ọ nuru n'onu m.

<sup>7</sup> Ma n'ih i na otutu ihe ndi a m ji anya m hu bu ihe puru ime ka m bulie onwe m elu karia ka o si kwesi. E tinyere ihe mgbu n'anụ ahụ m ka ọ na-adu m dika ogwu. Ihe mgbu a di n'anụ ahụ m na-eti m aka dika onyeoz i nke ekwensu, na-eme ka m ghara ifuli onwe m elu karia.

<sup>8</sup> Ekpeela m ekpere ugboro ato rịọ Onyenwe anyi ka o wepuru m ahụ mgbu a.

<sup>9</sup> Ma ọ siri m, **“Amara m ezuorola gi. N'ih i na ike m na-ezu oke n'ime adighi ike.”** Ugbu a, obi di m utọ inya isi banyere adighi ike m. N'ih i na ọ bu site n'onodu adighi ike m ka ike ebube Kraist ga-esi no gide n'ahụ m.

<sup>10</sup> Ọ bu n'ih i Kraist ka m na-anogide n'adighi ike m niile, mkpari ndi mmadu, ihe isi ike niile, mkpagbu niile na ihe ndakwas i di iche iche.

N'ihì na mgbe m na-adighi ike ka m na-enwe ike karịa.

*Ndi Kọrint di Pọl n'obi*

<sup>11</sup> Emeela m onwe m onye nzuzu ma unu onwe unu rugidere m ime ya. O kwesiri ka unu buru ndi mbu ga-eto m. O bu ezie a na-abughì m ihe obugha, ma o were m anya na o dighi uzọ obugha m si di ala n'ebe ndi ahụ unu na-eche na ha kachasi elu n'etiti ndi ozi.

<sup>12</sup> Ejiri m ndidi ruo oru n'etiti unu, ihe iji gosi na abụ m nwaazu\* n'ezikwu. Egosiri m unu ihe iribama, oru ebube di iche iche, na otutu oke oru.

<sup>13</sup> Olee uzọ unu si di ala n'ebe choochi ndi ozọ di, ma o bughì na m abughì ibu arọ nye unu? Gbagharanụ m mmejo a.

<sup>14</sup> Nke a bu ugboro ato m na-ejikere ibiakwute unu. Agaghì m aburu unu ibu arọ, ihe di m mkpa abughì akụ unu nwere, kama unu onwe unu. O bughì umuntakiri ka o diri ikpadoro nne na nna ha ihe, kama o bu oru diri nne na nna ikpadoro umu ha ihe.

<sup>15</sup> N'ezie, o na-ato m utọ iwere onwe m na ihe niile m nwere nye unu, n'ihì na ahuru m unu n'anya. Ma o buru na m huru unu n'anya karịa, o ga-adi mma ma unu hu m n'anya nke nta?

<sup>16</sup> N'agbanyeghi na-aburu m unu ibu arọ, ufodu n'ime unu na-ekwu, o bu ezie na o dighi anara anyi ihe obugha, maobu onye aghugho. Ma eleghi anya, o nwere uzọ aghugho di iche iche o si anara anyi ihe.

---

\* **12:12** Maobu, *onyeozi*

17 Ọ dị onye ọbụla m ziteere unu, iji si n'aka ya rigbuo unu?

18 Ariọrọ m Taiṭos ka ọ biakwute unu, ya na nwanna anyị nwoke ọzọ. Taiṭos o rigburu unu? O nwere ihe dị iche n'uche na omume mụ na ya?

19 Unu chere na ihe anyị na-eme oge niile ndị a bụ ịgọpụ onwe anyị n'ihu unu? Ọ bụ n'ihu Chineke ka anyị na-ekwu nke a n'ime Kraịst. Ndị m huru n'anya, ihe ndị a anyị na-ekwu bụ maka ọdịmma unu.

20 N'ihị na ihe na-atụ m egwu bụ na mgbe m biara n'etiti unu, ihe m ga-ahụ agaghị atọ m ụtọ. Mgbe ahụ mmeso m ga-emeso unu agakwaghị atọ unu atọ. N'ihị na ana m atụ egwu na mgbe m biakwutere unu ọzọ, aga m ahụ ọtụtụ n'ime unu ka unu na-ese okwu, aga m ahụ ka unu na-ekwosa ibe unu ekworo, aga m ahụ unu ka unu na-akpasu ibe unu iwe. Aga m ahụ ọtụtụ ndị na-afuli onwe ha elu, ndị na-ekwu ọtụtụ ihe ojọọ dị iche iche megide ndị ọzọ; aga m ahụ ọtụtụ ndị juputara n'aghughọ na ikpa iche iche.

21 Ana m atụ egwu na mgbe m ga-abiakwute unu ọzọ, Chineke m ga-eme ka m weda onwe m ala n'ihu unu, mee ka m kwa akwa n'ihị ufọdu n'ime unu ndị mehiera na mbụ, ma ha achoghị icheghari site n'ihe ojọọ ha mere, na n'ihị ọtụtụ n'ime unu na-adị ndụ rere ure, ndụ na-adighi ọcha, ndụ ikwa iko, na ndụ ojọọ.

## 13

*Idọ aka na ntị ikpeazu*



<sup>1</sup> Nke a ga-eme ya ugboro atọ m na-abia ileta unu. O bu site n'ama mmadu abuo maobu atọ gbara ka a ga-eme ka okwu niile guzoro.\*

<sup>2</sup> Mgbe m biara leta unu nke ugboro abuo, abaara m ndi niile dara iwu n'oge gara aga na mmadu ndi ozo mba, dokwa ha aka na nti, ihu na ihu. Ugbu a m na-anoghi ya, ana m adokwa ha aka na nti ozo, o buru na m bia ozo hu na ndi mehiere na mbu echeharighi, aga m emesi ha ike.

<sup>3</sup> Ebe unu chorọ ka e gosi na Kraist na-ekwu okwu n'ime m, o dighi egosi adighi ike mgbe o na-emeso unu omume, kama o na-eme ka ike ya putu ihè n'ebe unu no.

<sup>4</sup> O bu ezie na a kpogidere ya na-adighi ike, ma ugbu a, o na-adi ndu site n'ike di ukwu nke Chineke. Anyi bukwa ndi na-adighi ike n'ime ya, ma ozi anyi na-ejere unu na mmekorita anyi na unu, anyi ga-eso ya di ndu site n'ike nke Chineke.

<sup>5</sup> Ya mere, ka onye obula n'ime unu nyochaa onwe ya, tulekwa omume ya, mara ma o ka kwudosiri ike n'okwukwe ya. O bu na unu aghotaghi na Jisos Kraist no n'ime unu? Ma o bughi na unu enyoachaala onwe unu hu na unu emeghi nke oma.

<sup>6</sup> Enwere m olileanya na unu niile ga-achoputa na anyi adaghi ule ahụ.

<sup>7</sup> Ma anyi na-ario Chineke ka unu ghara ime ihe ojoo obula. Anyi anaghi eme nke a iji gosi na anyi kwesiri ekwesi, kama ka unu nwee ike mee ihe di mma, n'agbanyeghi na o ga-adi ka a ga-asị na anyi emeghi nke oma n'oru anyi.

---

\* 13:1 Dit 19:15

<sup>8</sup> N'ihì na anyị apughị ime ihe oḅula megide eziokwu, kama anyị na-eme ihe niile n'ihì eziokwu.

<sup>9</sup> Anyị na-añurị ọ̀nụ mgbe anyị na-adighị ike ma hụ na unu dị ike. Ihe anyị na-arịọ Chineke bụ ka unu tozuo oke.

<sup>10</sup> Ana m edere unu akwukwọ a ugbu a, n'ihì na-achoghị m ịbara unu mba na inye unu ntaramahụhụ mgbe m bịa. Achokwaghị m iji ikike ahụ Onyenwe anyị nyere m nye unu ntaramahụhụ, kama achoro m iji ya wulie unu elu dika ulo.

### *Ekele mmechi*

<sup>11</sup> N'ikpeazu umunna m, na-añurinụ ọ̀nụ. Gbaliānụ n'imezi ndụ unu ka o zuo oke, na-agbarita onwe ume, werenụ otu obi na-eme ihe, na-ebikwanụ n'udo. Chineke nke udo na ihunanya ga-anonyekwara unu.

<sup>12</sup> Werenụ isurita ọ̀nụ di nsọ kelerita onwe unu.

<sup>13</sup> Ndi nsọ niile na-ekelekwā unu.

<sup>14</sup> Ka amara Onyenwe anyị Jisọs Kraịst na ihunanya Chineke, na mmekọ nke Mmuo Nso dinyere unu niile.

**Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Ndḅ Ugbu a nke dḅrḅ**  
**onye oḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78